

1972

Aloom

Abad Kadhala (AK)

محبیہ

اور
مودی

از

امام المناظرین حضرت علامہ صفی محمد اللہ تبارک و تعالیٰ علیہ
رحمۃ اللہ علیہ



دارہ اشاعت اعلیٰ اہل اہل ہند و سن پورہ لاہور (پاکستان)

حدیثِ مجدد اور مودودی

اس رسالہ میں ایسے لوگوں کی تردید کی گئی ہے جو مودودی صاحب
کو خواہ مخواہ مجدد بنانے کی کوشش کر رہے ہیں۔

— از قلم —

امام المناظرین حضرت علامہ صوفی محمد اللہ تاسا صاحب
رحمۃ اللہ تعالیٰ علیہ

— ناشر —

ادارۃ اشاعت العلوم افغان سٹریٹ وین پورہ لاہور

نام کتاب : حدیث مجدد اور مودودی
 مصنف : امام المناظرین حضرت مولانا صوفی محمد اللہ دہلوی رحمۃ اللہ تعالیٰ علیہ
 اشاعت : سوم : شوال ۱۴۱۲ھ
 تعداد : اول : دو ہزار (۲۰۰۰)
 دوم : دو ہزار (۲۰۰۰)
 سوم : تین ہزار (۳۰۰۰)
 ہدیہ : ایصالِ ثواب بحق قبلہ صوفی محمد اللہ دہلوی رحمۃ اللہ تعالیٰ علیہ (مصنف)
 کتاب ہذا اور دعائے خیر بحق معاونین ادارہ -
 ناشر : ادارہ اشاعت العلوم افغان سٹریٹ و سن پورہ لاہور - ۳۹

ملنے کا پتہ

خادم ادارہ اشاعت العلوم کرم پارک مصری شاہ - لاہور
 نوٹ : بیرونی حضرات ایک روپیہ کے ڈاک ٹکٹ بھیج کر طلب
 فرمائیں۔

بِسْمِ اللَّهِ الرَّحْمَنِ الرَّحِيمِ
 وَالصَّلَاةُ وَالسَّلَامُ عَلَى رَسُولِهِ الْكَرِيمِ وَعَلَى آلِهِ وَأَصْحَابِهِ
 أَجْمَعِينَ -

مدیر ہفت روزہ "افریشیا" (۳ اکتوبر تا ۱۱ اکتوبر) لاہور نے مودودی صاحب کی موت کے بعد "افریشیا" کا نذرانہ عقیدت کے عنوان سے اپنا ہفت روزہ جریدہ شائع کیا۔ جس کا سرورق سیاہ اور اس پر مودودی صاحب کی فوٹو شائع کی۔ فوٹو پر "مجید مودودی رحمۃ اللہ علیہ" بھی تحریر ہے۔ یہ صرف "افریشیا" ہی ہے جس نے مودودی صاحب کو مجید و قرار دینے میں اولیت حاصل کی ہے۔ افریشیا کے صفحہ ۲ پر تحریر ہے:-

"ہر صدی کے سرے پر ایک مجید ہوتا ہے (رسول اللہ صلی اللہ علیہ وسلم) یعنی مذکورہ قول حدیث رسول اللہ صلی اللہ علیہ وسلم ہے۔ پھر اس من گھڑت فقرے کو مودودی صاحب پر یوں منطبق کیا ہے۔ لکھتا ہے:-

چودھویں صدی کے اختتام میں دو ماہ سے کم دن رہ گئے ہیں حضرت مولانا کی وفات ۲۹ شوال المکرم ۱۳۹۹ھ کو ہوئی لہذا مودودی صاحب

اس چودہویں صدی کے مجدد ثابت ہوئے) سبقت روزہ افریشیا کے مضمون نگار نے اس بیان سے موودوی صاحب سے اظہار عقیدت نہیں کیا بلکہ اپنی خیانت کا ثبوت مہیا کیا ہے اور خیانت بھی رسول اکرم صلی اللہ علیہ وسلم کے ارشاد پاک ہیں۔ لہذا اس خیانت یا اندھی عقیدت کو طشت ازبام کرنے کے لیے سب سے پہلے حدیث شریف کے صحیح الفاظ پیش کئے جائیں گے۔ پھر اس حدیث پاک کی اسنادی حیثیت تحریر کریں گے۔ اس کے بعد اس حدیث پاک کا مفہوم جو محدثین کرام اور حفاظ حدیث نے بیان فرمایا ہے وہ لکھا جائے گا پھر دیکھا جائے گا کہ یہ عظیم الشان فرمان مصطفیٰ صلی اللہ علیہ وسلم موودوی صاحب پر منطبق ہوتا ہے یا نہیں۔

حدیث مجدد

عَنْ ابْنِ هُرَيْرَةَ رَضِيَ اللَّهُ عَنْهُ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ إِنَّ اللَّهَ يَبْعَثُ هَذِهِ الْأُمَّةَ عَلَى رَأْسِ كُلِّ مِائَةِ سَنَةٍ مَنْ يَجِدُ وَلَهَا دِينَهَا ۗ

(مذکورہ الفاظ مستدرک شریف کے ہیں۔)

ترجمہ: حضرت ابو ہریرہ (رضی اللہ عنہ) رسول اللہ صلی اللہ علیہ وسلم سے روایت کرتے ہیں کہ آپ نے فرمایا کہ اللہ تعالیٰ ہر صدی کے سرے

پر اس امت کے لیے ایک ایسا مرد مقرر فرمائے گا جو دین مبارک کو
از سر نو نکھار دے گا۔

نبی کریم صلی اللہ علیہ وسلم کے ارشاد گرامی سے یہ بات روز روشن کی
طرح ظاہر ہے کہ دین اسلام متواتر اور متصل دین ہے یعنی ہر بعد میں
آنے والا دین کو پہلے گزرے ہوئے لوگوں سے اخذ کرتا چلا آیا ہے
جس کا دین مذکورہ طریقہ سے نبی کریم صلی اللہ علیہ وسلم تک نہ پہنچے۔ یعنی
اس کا پیش کردہ اسلام متصل نہ ہو۔ ایسا شخص بد دین اور کذاب ہے۔

حدیث مجدد کی اسناد ہی حیثیت

جلال الملۃ والدین خاتم حفاظ مصر امام جلال الدین سیوطی رضی اللہ تعالیٰ عنہ
فرماتے ہیں:

هَذَا الْحَدِيثُ أَتَقَنَّ الْحَفَاطُ عَلَى تَصْحِيحِهِ مِنْهُمُ الْحَاكِمُ
فِي الْمُسْتَدْرَكِ وَالْبَيْهَقِيُّ فِي الْمَدْخَلِ وَمَنْ نَضَرَ عَلَى صِحَّتِهِ
مِنَ الْمُتَأَخِّرِينَ الْحَاظِ ابْنُ حَجْرٍ ۱

ترجمہ: ابو عبد اللہ الحاکم نیشاپوری نے مستدرک میں اور امام بیہقی نے
مدخل میں اس حدیث کی صحت پر جزم کیا ہے اور ایسا ہی بعد والوں
میں سے حافظ ابن حجر نے اس حدیث کی صحت پر جزم کیا ہے۔
معلوم ہوا حدیث مجدد اپنی اسناد کے اعتبار سے بالکل صحیح ہے۔

مفہوم حدیث مجدد و از اکابرین امت محمدیہ

علیٰ صاحبہا الصلوٰۃ والسلام

محدث عبدالرؤف مناوی المتوفی ۱۰۰۳ھ رضی اللہ تعالیٰ عنہ

فرماتے ہیں :-

رَبِّعِدْ ذَلَهَادِئِنهَا) اَمَى يَبِينُ التَّنَّةَ مِنْ الْبِدْعَةِ وَيَكْتُرُ
الْعِلْمَ وَيَنْصُرُ اَهْلَهُ وَيَكْرِ اَهْلَ الْبِدْعَةِ وَيَذَلُّهُمْ وَ
قَالُوا الْاَلَا يَكُونُ الْاَوْعَالِمًا بِالْعُلُومِ الدِّينِيَّةِ الظَّاهِرَةِ وَالْبَاطِنَةِ

ترجمہ: دین کو نکھارنے کا یہ معنی ہے کہ وہ مجدد سنت کو بدعت سے
ممتاز کر دے گا۔ علم دین کثرت سے پھیلائے گا اور اہل علم کا ناصر و
مددگار ہوگا۔ اہل بدعت کی شوکت کو توڑ کر انہیں ذلیل کر دے گا۔
علماء نے کہا ہے کہ مجدد، دین کے ظاہری اور باطنی علم کا جامع ہوگا۔
یہ ہی محدث مناوی رضی اللہ عنہ امام جلال الدین سیوطی رضی اللہ عنہ
سے نقل فرماتے ہیں کہ مجدد کے لیے یہ شرط ہے:

وَالشَّرْطُ فِي ذَالِكَ اَنْ تَنْقُضِيَ الْمِائَةَ وَهُوَ عَلَى حَيَاتِهِ
بَيْنَ الْفِئَةِ ۛ

۱۔ رفیع القدر شرح الجامع الصغیر جلد ۲ ص ۲۸۱ - ۲۸۲

۲۔ رفیع القدر جلد ۲ ص ۲۸۲

ترجمہ: مجدد کے لیے یہ شرط ہے کہ جس صدی کا مجدد ہوگا اس کی زندگی میں ہی وہ صدی گزر جائے گی۔ یعنی تجدید دین کی صدی پوری گزار کر فوت ہوگا۔

امام علی بن برہان الدین الحلبي الشافعي المتوفى ۱۰۴۴ھ رضی اللہ عنہ فرماتے ہیں:

الْمُرَادُ بِرَأْسِهَا أَخْرَاجَ بَيِّنَاتٍ يُدْرِكُ أَوَائِلَ الْمِائَةِ الَّتِي تَلِيهَا بَيِّنَاتٌ تَنْقِضُ تِلْكَ الْمِائَةَ وَهُوَ حَيٌّ بِهٖ

ترجمہ: اس سے صدی کا آخر مراد ہے یعنی کہ مجدد اپنی پوری صدی گزار کر آئندہ شروع ہونے والی صدی کے بھی چند سال زندہ رہ کر وفات پائے گا۔

علامہ محمد بن سالم الحنفی المتوفى ۱۰۸۱ھ رضی اللہ عنہ فرماتے ہیں:

رَبِّعَتْ (رَبِّعَتْ) الْوَسْمَالُ وَكُنِيَ الْمُرَادُ هُنَا بِلِ الْمُرَادِ أَمْتَهُ
لَيَقِيَنَّ شَخْصًا بِأَنَّ يَجْعَلَ لَهُ مَلِكَةً يَدُوبُ بِهَا الْبَاطِلَ
وَيَنْصُرُ الْحَقَّ بِهٖ

ترجمہ: بعثت کا معنی بھیجا ہے لیکن یہاں یہ مراد ہے کہ اللہ تعالیٰ ایسا شخص مقرر فرمائے گا جسے باطل مٹانے اور نصرت حق کا ملکہ عطا فرمائے گا۔

۱۔ سیرت حلبیہ جلد ۲ ص ۶۵۰ طبع جدید سنہ ۱۳۲۰ھ تقطیع کلاں ۲۔ حاشیہ السراج المنیر

شرح الجامع الصغیر جلد ۱ ص ۴۱

یہی بزرگ مزید فرماتے ہیں

وَأَنْ يَكُونَ الْمَبْعُوثُ عَلَى رَأْسِ الْمِائَةِ رَجُلًا مَشْهُورًا
مَعْرُوفًا مَشَارًا إِلَيْهِ وَأَنْ تَنْقَضِيَ الْمِائَةُ وَهُوَ حَيٌّ
مُشَارًا إِلَيْهِ..... عَالِمًا بِالْعُلُومِ الدِّينِيَّةِ الظَّاهِرَةِ وَالْبَاطِنَةِ
نَاصِرًا لِلسُّنَّةِ قَامِعًا لِلْبِدْعَةِ ۛ

ترجمہ: صدی کے آخر میں مبعوث ہونے والے میں ایک بات یہ ہوگی
وہ مشہور و معروف ہوگا اور مرجح خاص و عام ہوگا۔ دوسری بات یہ ہوگی
کہ صدی پوری گزر جائے گی اور وہ مشہور خاص و عام کا مرجح حیات
ہوگا۔ علوم ظاہری و باطنی سے آراستہ ہوگا۔ ناصر سنت اور بدعت
کو مٹانے والا ہوگا۔

اکابرین اُمت کی تشریح سے جو

کچھ استفادے

۱۔ مجدد اپنی صدی پوری گزار کر آئندہ صدی کے بھی کچھ سال پا کر

وصال فرماتا ہے۔

۲۔ علم ظاہر اور علم باطن کا جامع ہوگا۔

ۛ حاشیہ السراج المنیر جلد ۱ ص ۱۱۱

۳۔ سنت اور اہل سنت کا حامی و ناصر ہوگا۔ اہل بدعت کا ذلیل کنندہ ہوگا۔

۴۔ وہ اپنی حیات مبارکہ میں ہی مشہور اور خاص و عام کی جائے رجوع ہوگا۔

۵۔ قرآن و حدیث کے علم کو عام کرنے والا ہوگا۔

پہلی صدی سے آٹھویں صدی

تک کے مجددین رضوان اللہ علیہم اجمعین

حضرت عمر بن عبدالعزیز رضی اللہ عنہ	پہلی صدی کے مجدد
قطب الوجود سیدنا امام الشافعی رضی اللہ عنہ	دوسری صدی کے مجدد
قاضی ابوالعباس ابن مشرک شافعی رضی اللہ عنہ	تیسری صدی کے مجدد
امام باقلانی رضی اللہ عنہ	چوتھی صدی کے مجدد
حجت الاسلام امام غزالی رضی اللہ عنہ	پانچویں صدی کے مجدد
امام فخر الدین رازی رضی اللہ عنہ	چھٹی صدی کے مجدد
ابن دقین العید رضی اللہ عنہ	ساتویں صدی کے مجدد
امام بلقینی رضی اللہ عنہ	آٹھویں صدی کے مجدد
خاتم الحفاظ سیدنا جلال الدین سیوطی رضی اللہ عنہ	نویں صدی کے مجدد

مذکورہ بالا مجددین رضوان اللہ تعالیٰ اجمعین سے بعض بالاتفاق ہیں بعض بالاختلاف اور جو شخص حقیقت سے واقفیت چاہے اُسے فیضان القدر لیلناوی جلد ۲ صفحہ ۲۸۲ کا مطالعہ کرنا چاہیے۔

دسویں صدی کے مجدد

دسویں صدی ہجری کے مجدد علی بن سلطان قاری مکی رضی اللہ تعالیٰ عنہ ہیں۔

اکابرین امت کی تصریحات

کے مطابق مجددین سابقین کی جانح

تصریح اول: یہ کہ مجدد کے لیے اپنی صدی پوری گزار کر آئندہ صدی کے بھی چند سال زندہ رہنا ضروری ہے۔ جن مجددین کا سن وصال ہمیں باسانی مل سکا ہے ان کا ذکر کیا جاتا ہے۔

پہلی صدی کے مجدد عمر بن عبدالعزیز رضی اللہ عنہ کی وفات ۱۱۰ھ میں ہوئی یعنی اپنی صدی پوری گزار کر اگلی صدی کا ایک سال زندہ رہ کر وفات پائی۔

دوسری صدی کے مجدد قطب الوجود سیدنا امام شافعی رضی اللہ عنہ کا سن وصال ۲۰۴ھ ہے۔ آپ نے بھی آئندہ صدی کے چار سال زندہ رہ کر وفات پائی۔

تیسری صدی کے مجدد قاضی ابوالعباس ابن شریح شافعی کا سن وفات

۲۳ء ہے۔ آپ نے بھی آئندہ صدی کے ۲۴ سال گزارے۔
چوتھی صدی کے مجدد امام باقلائی رضی اللہ عنہ کا سن وصال معلوم
نہیں ہو سکا۔

پانچویں صدی کے مجدد و حجتہ الاسلام امام غزالی شافعی رضی اللہ تعالیٰ عنہ
کا سن وفات ۵۰۵ء ہے۔

چھٹی صدی کے مجدد امام فخر الدین رازی رضی اللہ عنہ کا سن وصال
۶۰۶ء ہے۔

ساتویں صدی کے مجدد امام ابن دوقیق العید رضی اللہ عنہ کا سن
وفات ۷۰۲ء ہے۔

آٹھویں صدی کے مجدد امام بلقینی رضی اللہ عنہ کا سن وفات بھی
معلوم نہیں ہو سکا۔

نویں صدی کے مجدد امام جلال الدین سیوطی رضی اللہ عنہ کا سن وفات
۹۱۱ء ہے۔

دسویں صدی کے مجدد علی بن سلطان قاری مکی رضی اللہ عنہ کا
سن وفات ۱۰۱۶ء ہے۔

دسویں صدی ہجری تک کے مجددوں میں سے صرف دو حضرات
ہیں جن کا سن وصال مجھے معلوم نہیں ہو سکا۔ اگر ان دو کا سن وفات مل جائے
تو میں جزم سے کہتا ہوں کہ یہ حضرات بھی دیگر حضرات کی طرح حدیث سے
مفہوم شرط پر پورے آئیں گے۔

باقی رہا ان حضرات کا علوم ظاہر و باطن کا جامع ہونا اور مرجح خاص و عام ہونا۔ سنت اور اہل سنت کے حامی اور ناصر ہونا یہ ایک ایسی بات ہے جس میں کسی بھی صاحب علم کو شک و شبہ نہیں۔

اب ذرا مودودی صاحب کو حدیث مجددہ پر جانچیں
 دلیل نمبر ۱: اگر مودودی صاحب مجدد ہوتے جیسا کہ ابن زریں ہفت روزہ افریشیا کا گمان ہے تو مودودی صاحب کو پندرہویں صدی ہجری کے اوائل تک زندہ رہنا ضروری تھا جیسا مجددین سابقین کو ہم ثابت کر آئے ہیں لیکن مودودی صاحب کا معاملہ اس کے برعکس ہے کہ ابھی چودہویں صدی ہی تمام نہیں ہوئی تھی کہ مودودی صاحب کو موت نے آدبوچا۔

ابطالان مجددیت مودودی پر دلیل نمبر ۲

عقل اس بات پر شاید ہے کہ انسان حقیقتاً جس گروہ کا ہوتا ہے اس گروہ کے کسی بھی فرد کی تنقیص و تحقیر نہیں کرتا جیسے گروہ انبیاء علیہم الصلوٰۃ والسلام کہ وہ سب کے سب ایک دوسرے کی تنقیص سے پاک اور متبرک ہیں۔ مرزا غلام احمد قادیانی کے کذاب ہونے پر جہاں دیگر شرعی دلائل موجود ہیں وہاں یہ عقلی دلیل بھی اُسے کذاب ٹھہراتی ہے کہ اس ظالم نے باوجود دعویٰ نبوت کے انبیاء سابقین کی تنقیص و تحقیر کی ہے۔

یہی حال مجددین سابقین کا ہے کہ وہ بھی ایک دوسرے کی تنقیص سے متبرک ہیں اور ہونا بھی چاہیے۔ کیونکہ مجدد اپنے نبی کا نائب ہوتا ہے۔ لیکن مودودی صاحب ساری زندگی مجددین سابقین کی تنقیص پر ڈٹے رہے ہیں جیسا کہ اپنی کتاب تجدید و احیاء دین کے ص ۳ پر لکھا ہے:

”تاریخ پر نظر ڈالنے سے معلوم ہوتا ہے کہ اب تک کوئی مجدد کامل پیدا نہیں ہوا ہے مجدد کامل کا مقام ابھی تک خالی ہے۔“

مودودی صاحب نے اپنے اس قول سے صرف جمیع مجددین کی ہی تنقیص نہیں کی بلکہ سید الانبیاء صلی اللہ علیہ وسلم کی بھی تنقیص کی ہے۔ کیونکہ مودودی نے یہ ثابت کر دیا کہ معاذ اللہ نبی اکرم صلی اللہ علیہ وسلم نے ناقص مجددوں کی بشارت دی ہے حالانکہ آپ کا فرمان اس بات کا مقتضی ہے کہ ہر صدی کے سرے پر ایک ایسا فرد اٹھے جو خود بھی کامل ہو اور دین کی کامل تجدید کرے۔ مودودی صاحب کو تو اتنا بھی علم نہیں کہ اللہ تعالیٰ اور نبی اللہ صلی اللہ علیہ وسلم کے کلام میں مدح ہمیشہ فرد کامل کی ہوتی ہے ناقصوں کی مدح کرنا تو ابناٹے زر کا کام ہے۔

مودودی کی مجددیت کے لطلان پر دلیل نمبر ۳

۱۔ مجددین کے لیے دین کے ظاہری اور باطنی علم کا جامع ہونا بھی ضروری ہے جسے شریعت اور طریقت کا جامع کہتے ہیں۔ اس کے برعکس مودودی صاحب تو بسم اللہ الرحمن الرحیم کو بھی نہیں سمجھے۔

بسم اللہ الرحمن الرحیم کی تشریح کرتے ہوئے لکھتے ہیں :

”خدا کی رحمت اور مہربانی اپنی مخلوق پر اتنی زیادہ ہے۔ اس قدر

وسیع ہے ایسی بے حد و حساب ہے کہ اس کے بیان میں

بڑے سے بڑا مانگنے کا لفظ بول کر بھی جی نہیں بھرتا۔ اس لئے

اس کی فراوانی کا حق ادا کرنے کے لیے پھر رحیم کا لفظ مزید

استعمال کیا گیا۔“

اس کے بعد مودودی صاحب نے پنجابی کی تین مثالیں دی ہیں۔

۱۔ سخی کا لفظ بول کر جب تشنگی محسوس کرتے ہیں تو اس پر ”داتا“ کا

اضافہ کرتے ہیں۔

۲۔ رنگ کی تعریف میں جب ”گورے“ کو کافی نہیں پاتے تو اس پر

”چٹے“ کا لفظ بڑھا دیتے ہیں۔

۳۔ درازی قد کے ذکر میں جب ”لمبا“ کہنے سے تسلی نہیں ہوتی تو ”ترنگا“

بھی کہتے ہیں۔

مودودی صاحب کی عربی دانی ملاحظہ فرمائیے

قرآن مجید عربی زبان میں اترتا ہے اور عربی زبان ایک مہذب اور

بلند پایہ زبان ہے بالخصوص قرآن کی زبان تو بہت ہی بلند ہے ،

اس میں نہ تحصیل حاصل ہے اور نہ ہی کوئی لغو اور بیکار لفظ۔

۱۔ تفہیم القرآن جلد ۱ ص ۴۴ حاشیہ ص ۴

لیکن مودودی صاحب ہیں جنہوں نے (رحیم) کو لغو لفظ قرار دیا ہے جیسا کہ ”لبا تڑنگا“ اسی طرح الرحمن الرحیم ہے۔ مودودی صاحب کے شعور کی داد دیئے بغیر نہیں رہا جاتا۔ اتنا بھی شعور نہیں کہ تڑنگا بے معنی لغو لفظ ہے۔ یہ کبھی تنہا استعمال نہیں ہوتا۔ اس کے برعکس رحیم اللہ تعالیٰ کی ایک مستقل صفت ہے۔ صفت رحمان سے علیحدہ بھی قرآن مجید میں بار بار استعمال ہوئی ہے۔

مودودی کی مجددیت کے لطلالان پر دلیل نمبر ۴

دلیل نمبر ۴: مجدد کی تعریف میں ہم اکابرین امت کے اقوال نقل کر آئے ہیں جن میں ایک اہم بات یہ ہے کہ دین کی تجدید کرنے والا ناصر سنت اور قاص بدعت ہو گا لیکن ناصر سنت تو وہی شخص ہو سکتا ہے جو خود سچا اور پکا اہل سنت ہو۔

اب ہم جب یہ دیکھتے ہیں کہ مودودی اور حجتہ (گروہ) مودودیہ کیا پکا اور سچا اہل سنت ہے تو جواب اس کے خلاف ملتا ہے۔ مودودی صاحب نے خود لکھا ہے کہ سنی جہالت کی پیداوار ہیں۔ ثبوت کے لیے دیکھو مودودی کا رسالہ ”فرقہ بندی خلاف اسلام ہے“ کا مہ آخری دو سطرے معلوم ہوا کہ جب مودودی کے نزدیک سنی جہالت کی پیداوار ہیں تو مودودی اور فرقہ مودودیہ سنی ہرگز ہرگز نہیں ہیں۔ لہذا یہ محض دین تو ہو سکتا لیکن مجدد دین نہیں۔

مودودی کی اصل عبارت مندرجہ ذیل ہے

”خدا کی شریعت میں کوئی ایسی چیز نہیں ہے جس کی بناء پر اہل حدیث، حنفی، دیوبندی، بریلوی، شیعہ، سنی وغیرہ الگ الگ امتیں بن سکیں۔ یہ امتیں جہالت کی پیداوار ہوتی ہیں۔“

خُطْبے: اس عبارت کے رد میں ہمارا ایک مستقل رسالہ بنام ”اسلام کے بدترین دشمن“ شائع ہو چکا ہے اس کا مطالعہ کریں۔

وما علینا الا البلاغ

حررہ خادم الشریعۃ المطہرۃ المحمدیہ علی صاحبہا الصلوٰۃ والسلام دَامَ اَبَدًا اَبَدًا۔

مُحَمَّدُ اللّٰهُ دَتَہ

وَسَن پورہ - لاہور

